

# હાઈવેના વેપારીઓને બોગસ ચેક આપી ચૂનો ચોપડતી ટોળકી ઝડપાઈ ગૌશાળાનો શેડ બનાવવાના બહાને માલ મંગાવ્યા બાદ વેચી નાખતી હતી

## અમરેલી-ભાવનગર જિલ્લાના વેપારીઓ પાસેથી માલ ખરીદી પાલીતાણામાં સસ્તા ભાવે વેચી રોકડી કરી લેતા હતા

અમરેલી: અલગ-અલગ જિલ્લાઓમાં સ્ત્રીલાના વેપારીઓને સરકારી ગૌશાળા બનાવવા વસ્તુની જરૂરિયાત દર્શાવી, વેપારીને વિશ્વાસમાં લઈ, બોગસ ચેક અને મોટા જીએસટી નંબર આપી લાખોની છેતરપિંડી કરતી ટોળકીને રાજુલા પોલીસે ઝડપી પાડી છે. પોલીસે આ કાર્યવાહી દરમિયાન શ્રી. ર. ૯૯, ૪૦૦નો મુદ્દામાલ રિકવર કરી ચાર ચૈકી ત્રણ આરોપીઓની ધરપકડ કરી છે. જ્યારે એક શખ્સ નાસી છૂટવામાં સફળ રહ્યો હતો.

રાજુલા પોલીસને ખાનગી રાહે ભાતમી મળી હતી કે, જૂની કાતર રોડ પર જૂની બારપટોળીના પાટિયા સામે સરકારી પડતર જગ્યામાં અમુક શખ્ષો હાવિર સગેવગે કરી રહ્યા છે. પોલીસે તુરંત ઘટનાસ્થળે દરોડો પાડતા ચાર ઈસમો હાજર હતા, જેમાંથી એક શખ્સ



પોલીસને જોઈને નાસી છૂટ્યો હતો, જ્યારે અન્ય ત્રણને ગેલવેનાઈજ પતરા અને પાઈપોના જથ્થા સાથે દબોચી લેવામાં આવ્યા હતા. પકડાયેલા આરોપીઓની પુછપરછમાં ચોકાવનારી વિગતો બહાર આવી છે.

આ ટોળકીએ માત્ર ગીર સોમનાથ જ નહીં, પરંતુ અમરેલી અને ભાવનગર જિલ્લામાં પણ અનેક વેપારીઓને નિશાન બનાવ્યા હતા. ધોકડવા (ગીર સોમનાથ) બાપા સીતારામ સ્ટીલમાંથી

શ્રી. ર. ૬૬ લાખના પતરા-પાઈપોની છેતરપિંડી, બગસરા ખોડિયાર આચરન ડેપોમાંથી શ્રી. ૪.૮૮ લાખનો માલ પડાયો, ટીબી જલ્દાબાદ અંજની સ્ટીલના વેપારી સાથે શ્રી. ૫.૦૪ લાખની ઠગાઈ, મહુવા ભાવનગર મોદી સ્ટીલ અને બાપા સીતારામ ટ્રેડર્સ પાસેથી શ્રી. ૭.૬૯ લાખની માલ ખંખેરી હતી. તળાજ નેશનલ ટ્રકિંગ સોલ્યુશન પાસેથી શ્રી. ૨.૩૦ લાખની છેતરપિંડી. આ બધા બનાવમાં

મળીને કુલ શ્રી. ૨૨.૫૮ની છેતરપિંડી કરી હોવાની માહિતી બહાર આવી હતી. આ ટોળકી વેપારીઓને ફોન પર સંપર્ક કરી 'સરકારી ગૌશાળાનો શેડ બનાવવો છે' તેમ કહી વિશ્વાસમાં એક કોરો ચેક મળી કુલ શ્રી. ૨.૯૯, ૪૦૦નો મુદ્દામાલ કબજે કરાવ્યો છે. પકડાયેલા મુખ્ય આરોપી પંકજ ઉર્ફે જીગો અગાઉ વાપી અને ભાવનગરમાં પણ ગુનાહિત ઇતિહાસ ધરાવે છે. રાજુલા પોલીસને વેપારીઓ સાથે છેતરપિંડી કરતી ટોળકીને દબોચી લેવામાં સફળતા મેળવી હતી.

વિસ્તારમાં સસ્તા ભાવે વેચી મારતા હતા.

રાજુલા પોલીસે પાલીતાણાના રહેવાસી પંકજ ઉર્ફે જીગો લાલજીભાઈ નવાડિયા, વિજય ઉર્ફે ખીર નરશીભાઈ પરમાર અને બાબુભાઈ રતિભાઈ ગોહિલની ધરપકડ કરી છે. જ્યારે અશરફ ઉર્ફે આપા ગફારભાઈ જુહાપુત્રને પકડવા ચક્રો ગતિમાન કર્યા છે. આરોપીઓ પાસેથી ગેલવેનાઈજ પાઈપ નંગ ૯૨ પતરા નંગ ૪૨ અને મોબાઈલ સાથે એક કોરો ચેક મળી કુલ શ્રી. ૨.૯૯, ૪૦૦નો મુદ્દામાલ કબજે કરાવ્યો છે. પકડાયેલા મુખ્ય આરોપી પંકજ ઉર્ફે જીગો અગાઉ વાપી અને ભાવનગરમાં પણ ગુનાહિત ઇતિહાસ ધરાવે છે. રાજુલા પોલીસને વેપારીઓ સાથે છેતરપિંડી કરતી ટોળકીને દબોચી લેવામાં સફળતા મેળવી હતી.

# લીલીયામાં હડકાયા શ્વાનનો આંતક

(મિલાપ રૂપારેલ દ્વારા)

અમરેલી: અમરેલી જિલ્લામાં થોડા દિવસો પહેલાં અલગ અલગ વિસ્તારમાં હડકાયા બનેલાં સ્વાને અનેક લોકોને બચકા ભર્યાં હતાં. ત્યાર બાદ વડીયા તાલુકાના હુંદીયા પીપરીયા ગામે પણ એક હડકાયા સ્વાને અનેક લોકોને હડકેટ લીધાં હતાં. આ ઘટનાના બાદ આજે અમરેલી જિલ્લાનાં લીલીયા ગામે પણ હડકાયા સ્વાને નાના મોટા સાત લોકોને તથા આઠ જેટલાં પશુઓને બચકા ભરી લીધાં ઘટનાથી ચક્ર્યાર મચી જવા પામી છે.

આ બનાવમાં જાણવા મળતી વિગત મુજબ લીલીયા ગામે આજે મફત પ્લોટ અને સાઈનાથ પ્લોટ વિસ્તારમાં એક હડકાયા શ્વાનને આંતક મચાવ્યો હોય તેમ એક બાળક સહિત ૭ વ્યક્તિઓને હડકાયા



બનેલા શ્વાને બચકા ભર્યાં હતાં. આ શ્વાને મનુષ્ય સાથે પશુઓને પણ બચકા ભરી લીધાં હતાં. જેમાં ૨ વાછરડી, ૧ પાચો, ૧ પાડી સહિત ૮ પશુઓને પણ શ્વાને કરડી લીધાં હતાં.

ત્યારે આ ઘટનામાં ભોગ બનેલા પશુઓને પણ હડકવા વિરોધી રસી આપવામાં આવેલ હતાં. જ્યારે શ્વાન કરડી લેતા ઈજાગ્રસ્ત લોકોને પ્રથમ લીલીયા સિવિલ હોસ્પિટલમાં સારવાર આપવામાં આવી હતી. અને વધુ સારવાર માટે અમરેલી દવાખાને સારવાર અર્થે ખસેડવામાં આવેલ હતાં.

આમ અમરેલી જિલ્લામાં છેલ્લા થોડા સમયથી રખડુ શ્વાનને હડકવા ઉપડવાના બનાવોમાં વધારો થતાં હવે સિંહ, દીપડા, નીલગાય જેવાં વન્ય પ્રાણીઓ પછી હવે હડકાયા શ્વાનના કારણે લોકો ભયભીત થઈ ઉઠ્યાં છે.

# સાવરકુંડલામાં ખાંભા ટી પોઈન્ટ પાસે કાર ચાલકે બાઈકને હડકેટ લેતા ભાઈ અને બહેન ઈજાગ્રસ્ત

સાવરકુંડલા: સાવરકુંડલા મહુવા રોડ પર આવેલા ખાંભા ટી પોઈન્ટ પાસે એક બેફામ બનેલી કારે મોટર સાયકલને જોરદાર ટક્કર મારતા અકસ્માત સર્જાયો હતો. આ અકસ્માતમાં બાઈક પર સવાર ભાઈ બહેનને ગંભીર ઈજાઓ પહોંચી હતી. જ્યારે કાર ચાલક અકસ્માત સર્જી સ્થળ પરથી ફરાર થઈ ગયો હતો.

સાવરકુંડલામાં રહેતા અલ્તાફ હુસેનના ઝાખરા (ઉ.વ. ૧૯) પોતાની મોટર સાયકલ નંબર GJ 01 DH 3941 પર પોતાની બહેનને પાછળ બેસાડીને સાવરકુંડલા તરફ આવી રહ્યા હતા. ખાંભા ટી પોઈન્ટ પાસે પહોંચ્યા ત્યારે સાવરકુંડલા તરફથી સામેથી આવતી એક કાર નંબર GJ

14 AP 0505ના ચાલકે ગલ્લતભરી રીતે વાહન ચલાવી મોટર સાયકલને જોરદાર ટક્કર મારી હતી. કારની ટક્કર એટલી જોરદાર હતી કે ભાઈ બહેન બંને રોડ પર પડકાયા હતા.

આ અકસ્માતમાં અલ્તાફભાઈ ઝાખરાનેનાકના ભાગે ફેકચર અને જમણા હાથે ગંભીર ઈજાઓ પહોંચતા પ્લાસ્ટર આપ્યું હતું. જ્યારે તેમની સાથે રહેલા બહેનને પણ શરીરે મુઠ્ઠા ઈજાઓ પહોંચી હતી. માનવ જિંદગી જોખમીય તે રીતે બેફામ કાર ચલાવી અકસ્માત સર્જ્યા બાદ કાર ચાલક પોતાના વાહન સાથે ઘટના સ્થળેથી નાસી છૂટ્યો હતો. સાવરકુંડલા ટાઉન પોલીસ સ્ટેશનના એએસઆઈ જે. એલ. મકવાણા વધુ તપાસ કરી રહ્યા છે.

# કરિયાણામાં દારૂ અંગેના વીડિયો કેમ ઉતારે છે કહી મહિલાને મારી

અમરેલી: બાબરના કરિયાણામાં દારૂ અંગેના વિડિયો કેમ ઉતારે છે કહી ૪૦ વર્ષિય મહિલાને ચાર લોકોને માર માર્યો હતો. તેમજ અપશબ્દો કહ્યા હતા. આ અંગે બાબર પોલીસ મથકમાં ચારેય સામે ગુનો નોંધાયો હતો.

બાબરના કરિયાણામાં રહેતા કેલાસબેન અશોકભાઈ જતાપરા (ઉ.વ. ૪૦)એ ગામના જ રવિ લાલજીભાઈ રાહોડ, ધ્રુવિબેન અશોકભાઈ જતાપરા, સંજય લાલજીભાઈ રાહોડ, આકાશ મુશાભાઈ રાહોડ સામે નોંધાવેલી ફરિયાદમાં જણાવ્યું હતું કે તેની દિકરીએ કરિયાણા ગામના રવિ રાહોડ

સાથે મૈત્રી કરાર કર્યા છે. કેલાસબેનને રવિ રાહોડે મારા પિતાના દારૂ અંગેના વિડિયો કેમ ઉતારે છે તેમ કહી અપશબ્દો કહ્યા હતા.

તેમજ આકાશ રાહોડે તેને લાકડાના ધોકાનો એક ધા ઝીંકી દીધો હતો. આ ઉપરાંત ધ્રુવિબેન જતાપરાએ કેલાસબેન જતાપરાને અપશબ્દો આપી માર માર્યો હતો. આ ઉપરાંત સંજય રાહોડે પણ તેને ટીકાપાટુનો માર માર્યો હતો. તેમજ મારી નાખવાની ધમકી આપી હતી. આ અંગે બાબર પોલીસ મથકમાં ફરિયાદ નોંધાતા હેડ કોન્સ્ટેબલ વાય. એચ. પરમાર વધુ તપાસ ચલાવી રહ્યા છે.

# રાજુલાના વાવેરા નજીક કેનાલની કામગીરીમાં ટ્રેક્ટર ખાબકતા ૧ નું મોત

રાજુલા: રાજુલાના વાવેરા નજીક કેનાલની કામગીરીમાં ટ્રેક્ટર ખાબકતા એક નું મોત નિપજ્યું હતું. જેના કારણે કેનાલની કામગીરી કરનાર એજન્સી સામે સ્થાનિકોમાં આકોશ છે. વાવેરા નજીક એક ગંભીર અકસ્માતની ઘટના સામે આવી છે. અહીં રોડ પર કેનાલની કામગીરી કરવામાં આવી રહી છે. આ દરમિયાન ખોદવામાં આવેલી કેનાલમાં અચાનક એક ટ્રેક્ટર ખાબકી જતા અકસ્માત સર્જાયો હતો. ટ્રેક્ટર કેનાલમાં પડતાની સાથે જ આસપાસના લોકો મોટી સંખ્યામાં ઘટના સ્થળે દોડી આવ્યા હતા.



અકસ્માતને પગલે ૧૦૮ એમ્બ્યુલન્સમાં ગંભીર રીતે ઘાયલ થયેલા યુવાનને રાજુલા સરકારી હોસ્પિટલ ખાતે સારવાર અર્થે તાત્કાલિક ખસેડવામાં આવ્યો હતો.

અકસ્માતની આ ઘટનામાં મુકેશભાઈ જીવાભાઈ મુંધવા (ઉ.વ. ૨૧) નું મોત થયું હતું. યુવકના મોતથી પરિવારજનોમાં શોકની લાગણી વ્યાપી ગઈ હતી. આ અકસ્માત બાદ માર્ગ પર ખુલ્લી રાખવામાં આવેલી કેનાલ અને પૂરતી સુરક્ષા વ્યવસ્થા ન હોવા અંગે સ્થાનિકોમાં રોષ જોવા મળ્યો છે. ઘટનાની જાણ સંબંધિત વિભાગ અને પોલીસને કરવામાં આવી છે અને આગળની તપાસ હાથ ધરવામાં આવી છે. જ્યારે બેદરકારી સબબ એજન્સીની સામે ફરિયાદ નોંધવા માટેની લોકોમાં માંગ ઉઠી છે.

# અમરેલીના સોનારિયા મુકામે નદી સફાઈનો શુભારંભ નદીની સફાઈ બાદ વહન શક્તિ વધવાથી ખેતીલાયક જમીનનું ધોવાણ અટકશે

(મિલાપ રૂપારેલ દ્વારા) અમરેલી: અમરેલી તાલુકાના સોનારિયા મુકામે આવેલ નદીની સાફસફાઈ ઝુંબેશનો પ્રારંભ થયો હતો. જેમા રાજ્ય સિંચાઈ વિભાગ દ્વારા અમરેલી જિલ્લાના સોનારિયાથી ચાંદગઢ સુધી અંદાજિત ૬ કિલોમીટરની લંબાઈ ધરાવતી નદીમાં ઉગી નીકળેલા ગાંડાબાળ સહિતની આડશની સફાઈ કરવામાં આવશે.

આ પ્રસંગે નદીના પટમાં ઊર્જા અને કાયદો રાજ્ય મંત્રી કોશિક વેકરીયાના હસ્તે કામગીરીનો શુભારંભ કરવામાં આવ્યો હતો. સ્થાનિક અગ્રણીઓની ઉપસ્થિતિમાં રાજ્યમંત્રીશ્રીએ ખેડૂતોના વર્ષો



જૂના પ્રશ્નનું નિરાકરણ આપતા શુભકામનાઓ પાઠવી મુખ્યમંત્રી ભૂપેન્દ્ર પટેલ નામક મુખ્યમંત્રી હર્ષભાઈ સંઘવીનો આભાર વ્યક્ત કર્યો હતો.

તેમણે જણાવ્યું હતું કે, નદીમાં આડશના લીધે વહન ક્ષમતા ઘટી જવાથી પૂરની સ્થિતિમાં ખેતીલાયક જમીનમાં વ્યાપક ધોવાણ થતું હતું. આ માટે રાજ્ય

સરકારે જરૂરી નાણાકીય જોગવાઈ કરી કામ મંજૂર કરતા આજે આ કાર્ય શરૂ થયું છે. આ વિસ્તારના ખેડૂતોની જમીન ધોવાણ થતી અટકશે અને નદીની વહન ક્ષમતામાં વધારો થશે.

રાજ્યમંત્રીએ પ્રવાસ દરમિયાન અમરેલી તાલુકાના ચાંપાથળ અને ફતેપુર મુકામે રૂપિયા ૧૦-૧૦ લાખના અનુદાનથી નિર્મિત કોમ્યુનિટી હોલનું સ્થાનિક અગ્રણીઓની ઉપસ્થિતિમાં લોકાર્પણ કર્યું હતું. આ પ્રસંગે તેમણે ફતેપુર મુકામે પ્રાથમિકશાળાની મુલાકાત લઈ અને ૪૧૮ જેટલી વ્યાપક સંખ્યા થવા બદલ શાળાના આચાર્ય અને શિક્ષકોને અભિનંદન પાઠવ્યા હતા.

આ કાર્યક્રમમાં અમરેલી જિલ્લા પંચાયત પ્રમુખ સુરેશ પાથર, જિલ્લા પંચાયતના સભ્યો મુકેશભાઈ બગડા, શંભુભાઈ મહિડા, કાળુભાઈ, પ્રવિણભાઈ માંગરોળીયા, તાલુકા પંચાયત અમરેલીના પ્રમુખ કિશોરભાઈ કાનપરીયા, સહિતના અગ્રણીશ્રીઓ ઉપસ્થિત રહ્યા હતા.

અણ, નાગરિક પુરવઠા અને ગ્રાહકોની બાબતોનો વિભાગ, ગુજરાત સરકાર

રાજ્ય સરકાર દ્વારા  
**“રાષ્ટ્રીય અણ સલામતી કાયદા -૨૦૧૩”**  
 (N.F.S.A.) હેઠળ મળવાપાત્ર વિતરણના જથ્થાની જાણકારી.

પ્રધાનમંત્રી ગરીબ કલ્યાણ અણ યોજના”  
 અંતર્ગત ફેબ્રુઆરી - ૨૦૨૬ માસના વિનામૂલ્યે અનાજ વિતરણની જાણકારી

ક્રમ	કેટેગરી	અનાજ	મળવાપાત્ર જથ્થો	જિલ્લા
૧	અંત્યોદય કુટુંબો (AAY)	ઘઉં	કાર્ડ દીઠ ૧૫ કિ.ગ્રા.	તમામ જિલ્લાઓ માટે
૨		ચોખા	કાર્ડ દીઠ ૨૦ કિ.ગ્રા.	
૩	અગ્રતા ધરાવતા કુટુંબો (PHH)	ઘઉં	વ્યક્તિ દીઠ ૨ કિ.ગ્રા.	
૪		ચોખા	વ્યક્તિ દીઠ ૩ કિ.ગ્રા.	

# લીલીયા: આખરે બે વર્ષ બાદ ટલ્લે ચડેલ 'નલ સે જલ' યોજના અંતર્ગત હાઉસ કનેક્શન કામગીરીનું ભૂમિ પૂજન કરાયું

(મિલાપ રૂપારેલ દ્વારા)અમરેલી: અમરેલી જિલ્લાનાં લીલીયા ખાતે પાછલા બે વર્ષથી 'નલ સે જલ' યોજના અંતર્ગત હાઉસ કનેક્શનની કામગીરી રાજકીય ગજબાહના કારણે ટલ્લે ચડી હતી જેને લઈ ગ્રામજનોમાં ભારે રોષ હતો ત્યારે ગઈકાલે સવારે લેઉવા પટેલ સમાજની વાડી પાસે નાનકડી કુમારીકા ભગીરથી અજયભાઈ વિરાણીના વરદ હસ્તે 'નલ સે જલ' યોજના અંતર્ગત હાઉસ કનેક્શન કામગીરીનું ભૂમિ પૂજન કરવામાં આવેલ હતું.

અત્રે ઉલ્લેખનીય છે કે, શહેરના જુદા જુદા જોનમાં કરોડો રૂપિયાના ખર્ચે 'નલ સે જલ' યોજનાની કામગીરી કરવામાં આવેલ છે. જેમાં જોન એકમાં ગૌશાળા નજીક ૩૩ લાખ લિટરનો સંપ અને પાંચ લાખ લિટરની ક્ષમતા વાળી ઊંચી ટાંકી. ત્યારે જોન ૨ માં રામકૃષ્ણ સોસાયટી વિસ્તારમાં સાડા પાંચ લાખ લિટરની ક્ષમતા વાળી ઊંચી ટાંકી અને જોન નંબર ત્રણમાં રાજીવ ગાંધી ભવન પાસે સાડા છ લાખ લીટરની ક્ષમતા વાળી ઊંચી ટાંકી બનાવવામાં આવેલ અને શહેરના ૧૬ વોર્ડમાં ૩૨ કિ. મી પાણી વિતરણ માટે પાઈપલાઈન નાખવામાં આવેલ હતી.



મશીનરી, વીજ કનેક્શનની કામગીરી વર્ષ ૨૦૨૩ માં પૂર્ણ કરી દેવામાં આવેલ હતી. ત્યાર બાદ રાજકીય ખેંચતાણના કારણે ગ્રામ પંચાયતે હાઉસ કનેક્શનની ૧૦% રકમ સમયસર જમા ન કરાવતા હાઉસ કનેક્શનની કામગીરી ટલ્લે ચડી હતી.

આ પ્રશ્ને પાછલા એક વર્ષથી ખારાપાટ વિસ્તારમાં રાજકીય ત્રીજા પરિબળ તરીકે ઉભરી રહેલ આમ આદમી પાર્ટીના કાર્યકરોએ ભુગર્ભ ગટર યોજના નલસે જલ યોજના ને લઈ ગ્રામસભાઓ અને આવેદનપત્રો આપી રજૂઆતો કરી હતી. સરકારના બહેરાકાને અવાજ પહોંચાડવા પ્રયત્નો કરેલ હતા. અને કોંગ્રેસ પાર્ટી દ્વારા પણ 'નલ સે જલ' યોજના શરૂ કરાવવા આંદોલનની ચીમકી ઉગ્યારી હતી.

જેને લઈ આજે કરોડો રૂપિયાના

ખર્ચે તૈયાર થયેલ નલ સે જલ યોજના અંતર્ગત અધુરી રહેલી હાઉસ કનેક્શનની કામગીરીનું ફરી ભૂમિ પૂજન કરવામાં આવેલ હતું. આ પ્રસંગે ઈન્ચાર્જ સરપંચ વિજયભાઈ શેખલીયા, પૂર્વ સરપંચ જીવનભાઈ વોરા, વિજયભાઈ વિરાણી રાજુભાઈ ગરાણીયા, નીતિનભાઈ ત્રિવેદી, બહાદુરભાઈ બેરા, જગદીશભાઈ દેશલીયા સહિતના અગ્રણીઓ તેમજ પાણી સમિતિના સભ્યો ઉપસ્થિત રહેલ હતાં.

આ તકે શાસક પક્ષના એક પણ પદાધિકારી હોદ્દેદારો હાજર રહ્યા ન હતા. જેને લઈ અનેક સવાલો લોકોમાં ઉઠી રહ્યા છે. આ તકે વિજયભાઈ વિરાણીએ જણાવ્યું હતું કે, ગ્રામજનોના સહકારથી નલ સે જલ યોજના અંતર્ગત હાઉસ કનેક્શન કામગીરી શરૂ કરવામાં સફળતા મળી છે.

ત્યારે ઈન્ચાર્જ સરપંચ વિજયભાઈ શેખલીયાએ જણાવ્યું હતું કે આજે શહેરમાં યોજના અંતર્ગત હાઉસ કનેક્શનની કામગીરી શરૂ થતા ૨૦૦૦ જેટલા પરિવારને મહીપરી યોજનાનું મીઠું પાણી મળી રહેશે. ત્યારે પૂર્વ સરપંચ જીવનભાઈ વોરાએ જણાવ્યું કે, પાછલા બે વર્ષથી સરકારી પ્રક્રિયા ને લઈ યોજના વિલંબમાં પડેલ તે શરૂ થતા ગ્રામજનોની સુખાકારીમાં વધારો થશે.

ફેબ્રુઆરી-૨૦૨૬ માસમાં રાજ્ય સરકાર દ્વારા તુવેર દાળ, ચણા, ખાંડ, અને મીઠાના રાહતદરે વિતરણ અંગેની જાણકારી.

ક્રમ	આવશ્યક ચીજવસ્તુ	કેટેગરી	મળવાપાત્ર જથ્થો	ભાવ પ્રતિ કિ.ગ્રા./લિટર
૧	તુવેર દાળ	N.F.S.A. કુટુંબો	કાર્ડ દીઠ ૧ કિ.ગ્રા.	₹ ૫૦
૨	ચણા	N.F.S.A. કુટુંબો	કાર્ડ દીઠ ૧ કિ.ગ્રા.	₹ ૩૦
૩	ખાંડ	અંત્યોદય કુટુંબો	૩ વ્યક્તિ સુધી કાર્ડ દીઠ ૧ કિ.ગ્રા.	₹ ૧૫
		૩ થી વધુ વ્યક્તિદીઠ ૦.૩૫૦ કિ.ગ્રા.		
૪	મીઠું	લીપીએલ કુટુંબો	વ્યક્તિદીઠ ૦.૩૫૦ કિ.ગ્રા.	₹ ૨૨
		N.F.S.A. કુટુંબો	કાર્ડ દીઠ ૧ કિ.ગ્રા.	

“રાષ્ટ્રીય અણ સલામતી કાયદા હેઠળ મળવાપાત્ર અનાજ એ ગરીબ પરિવારો માટે માત્ર રાશન નથી, પણ તેમના સન્માનજનક સુવનનો આધાર છે. ૧૧-૧૧ની અણ સુરક્ષા માટે આપણી સરકાર સંકલ્પબળ છે.”

શ્રી હર્ષ સંઘવી, માનનીય નાણા મુખ્યમંત્રી, ગુજરાત

આપના રાશન કાર્ડને લગતી તથા આપને મળવાપાત્ર અનાજ અંગેની વિશેષ જાણકારી માટે “My Ration” મોબાઇલ એપ્લિકેશન Google Play Store પરથી અથવા QR કોડ સ્કેન કરી ડાઉનલોડ કરવા વિનંતી.

શ્રી રમણભાઈ સોલંકી  
 - માનનીય મંત્રી, અણ, નાગરિક પુરવઠા અને ગ્રાહકોની બાબતોનો વિભાગ, ગુજરાત

લાભાર્થી પુરવઠાને લગતી ફરિયાદ હેલ્પલાઇન નં. ૧૮૦૦-૨૩૩-૫૫૦૦, ૧૬૬૭, ૧૪૪૪૫ તેમજ “My Ration” મોબાઇલ એપ્લિકેશન દ્વારા નોંધાવી શકશે.